

പതിനാലാം കേരള നിയമസഭ

ഒൻപതാം സമ്മേളനം

2018 ഫെബ്രുവരി 07, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി

വിദ്യാഭ്യാസ വകുപ്പുമന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി

ഓൺലൈൻ ബിരുദങ്ങൾക്ക് അംഗീകാരം

*241. ശ്രീ.വി.ഡി.സതീശൻ

„ ഹൈബി ഈഡൻ

„ എ.പി. അനിൽ കുമാർ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) രാജ്യത്ത് വിവിധ വിഷയങ്ങളിൽ ഓൺലൈൻ ബിരുദങ്ങൾക്ക് അംഗീകാരം നൽകാൻ യൂണിവേഴ്സിറ്റി ഗ്രാന്റ്സ് കമ്മീഷൻ തീരുമാനിച്ച കാര്യം ശ്രദ്ധയിൽപ്പെട്ടിട്ടുണ്ടോ;

(ബി) ഈ തീരുമാനം വിദ്യാഭ്യാസത്തിന്റെ ഗുണനിലവാരത്തെ എപ്രകാരം ബാധിക്കുമെന്ന് കണ്ടെത്തിയിട്ടുണ്ടോ;

(സി) പ്രസ്തുത തീരുമാനം യൂണിവേഴ്സിറ്റികൾ നടത്തുന്ന വിദൂര വിദ്യാഭ്യാസ കോഴ്സുകളെ സാരമായി ബാധിക്കുമോ;

(ഡി) കേന്ദ്ര സർക്കാരിന്റെ തീരുമാനം വിദ്യാഭ്യാസ വാണിജ്യവൽക്കരണത്തിനും വിദ്യാഭ്യാസ കച്ചവടക്കാരെ പ്രോത്സാഹിപ്പിക്കുന്നതിനും മാത്രമെ സഹായകരമാകൂ എന്നതിനാൽ ഈ നിർദ്ദേശത്തെ സർക്കാർ എതിർക്കുമോ;

വിശദാംശം നല്ലമോ?

*242. ചോദ്യം ഒഴിവാക്കി ...

സാങ്കേതിക വിദ്യാഭ്യാസത്തിന്റെ നിലവാരം ഉയർത്തൽ

*243. ശ്രീ.കെ.വി.അബ്ദുൾ ഖാദർ

„ റ്റി.വി.രാജേഷ്

„ ജോർജ് എം. തോമസ്

„ പി. ഉണ്ണി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സാങ്കേതിക വിദഗ്ദ്ധരെ വാർത്തെടുക്കുന്നതിനായി സാങ്കേതിക വിദ്യാഭ്യാസ വകുപ്പ് നടത്തുന്ന പ്രവർത്തനങ്ങൾ എന്തെല്ലാമാണ്; വകുപ്പിന്റെ നിയന്ത്രണത്തിൽ വിവിധ വിഭാഗങ്ങളിൽ ഓരോന്നിലുമുള്ള സ്ഥാപനങ്ങളുടെ എണ്ണം അറിയിക്കാമോ;

(ബി) പോളിടെക്നിക്കുകൾ കോളേജുകളെ സാങ്കേതിക വിദ്യാഭ്യാസ വകുപ്പിന്റെ കീഴിൽ നിന്ന് മാറ്റുവാൻ കേന്ദ്ര സർക്കാർ ആവശ്യപ്പെട്ടിട്ടുണ്ടോ;

(സി) എഞ്ചിനീയറിംഗ് വിദ്യാഭ്യാസ സ്ഥാപനങ്ങളെ തൊഴിൽ പരിശീലന സ്ഥാപനങ്ങളാക്കി പരിണമിപ്പിക്കാനാണോ നൈപുണ്യ വികസന വകുപ്പിന് കീഴിലേക്ക് മാറ്റാൻ ആവശ്യപ്പെട്ടിരിക്കുന്നത് എന്നറിയിക്കാമോ;

(ഡി) സാങ്കേതിക വിദ്യാഭ്യാസത്തിന്റെ നിലവാരം ഉയർത്തുന്നതിനും സംരംഭക പ്രോത്സാഹനത്തിനുമായി സാങ്കേതിക വിദ്യാഭ്യാസവകുപ്പ് നടത്തുന്ന പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ?

മത്സ്യത്തൊഴിലാളി അവകാശ സംരക്ഷണ നിയമം

*244. ശ്രീ.എം. രാജഗോപാലൻ

„ കെ. ആൻസലൻ

„ എ.എം. ആരിഫ്

„ കെ. ദാസൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ

എഞ്ചിനീയറിംഗും കളവുണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളി മേഖലയിൽ മുന്നേറ്റം ലക്ഷ്യമാക്കിക്കൊണ്ടുള്ള മത്സ്യത്തൊഴിലാളി അവകാശ സംരക്ഷണ നിയമം രൂപീകരിക്കാനുള്ള പ്രവർത്തനത്തിന്റെ പുരോഗതി അറിയിക്കാമോ;
- (ബി) കടൽ മത്സ്യ സമ്പത്തിന്റെ ശോഷണം തടയാനായി നടത്തുന്ന ഇടപെടൽ എന്തെല്ലാമാണ്; ബന്ധപ്പെട്ട എല്ലാ വിഭാഗം ആളുകളുടേയും പങ്കാളിത്തത്തോടെ വിഭവ മാനേജ്മെന്റ് നയം രൂപീകരിക്കാൻ പദ്ധതിയുണ്ടോയെന്ന് വിശദമാക്കാമോ;
- (സി) മത്സ്യ മാർക്കറ്റ് ആധുനികവൽക്കരണത്തിനും ആധുനിക സാങ്കേതിക വിദ്യകളുടെ സഹായത്തോടെ മത്സ്യ സമ്പത്തിനെ മൂല്യവർദ്ധിത ഉൽപ്പന്നങ്ങളാക്കി മാറ്റി വരുമാനം വർദ്ധിപ്പിക്കുന്നതിനും നടത്തുന്ന പ്രവർത്തനങ്ങൾ എന്തൊക്കെയാണെന്ന് അറിയിക്കാമോ?

സ്പെഷ്യൽ സ്കൂളുകൾക്ക് എയ്ഡഡ് പദവി

*245. ശ്രീ.പി.ജെ.ജോസഫ്

„ റോഷി അഗസ്റ്റിൻ
„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മാനസിക വെല്ലുവിളികൾ നേരിടുന്ന കുട്ടികളെ പഠിപ്പിക്കുന്ന, നൂറ് വിദ്യാർത്ഥികളിൽ കൂടുതലുള്ള സ്പെഷ്യൽ സ്കൂളുകൾക്ക് എയ്ഡഡ് പദവി അനുവദിച്ചു ഉത്തരവായത് എന്നാണ്; വ്യക്തമാക്കുമോ;
- (ബി) ഇപ്രകാരം എയ്ഡഡ് പദവി നൽകപ്പെട്ട സ്പെഷ്യൽ സ്കൂളുകളിൽ നിലവിലെ മാനദണ്ഡപ്രകാരം ആവശ്യമുള്ള തസ്തികകൾ സൃഷ്ടിക്കുന്നതിന് ഇതിനോടകം എന്തെല്ലാം നടപടികളാണ് സ്വീകരിച്ചത് എന്ന് വെളിപ്പെടുത്താമോ?

സ്വയംഭരണ കോളേജ് നിയമത്തിലെ വ്യവസ്ഥകളിൽ മാറ്റം

*246. ശ്രീ.പി.കെ.ബഷീർ

„ ടി. വി. ഇബ്രാഹിം
„ കെ.എം.ഷാജി

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്വയംഭരണ കോളേജുകൾ അധ്യാപകരുടെയും വിദ്യാർത്ഥികളുടെയും ജനാധിപത്യ അവകാശങ്ങൾ ഹനിക്കുന്ന തരത്തിൽ പ്രവർത്തിക്കുന്നതിനാൽ, സ്വയംഭരണ കോളേജ് നിയമത്തിലെ വ്യവസ്ഥകളിൽ മാറ്റം വരുത്താൻ സർക്കാർ ഉദ്ദേശിക്കുന്നുണ്ടോ;
- (ബി) ഉണ്ടെങ്കിൽ എന്തെല്ലാം മാറ്റങ്ങൾ വരുത്താനാണ് ഉദ്ദേശിക്കുന്നത് എന്നറിയിക്കാമോ?

സർവ്വകലാശാലകളിലെ പാഠ്യക്രമവും പാഠ്യപദ്ധതിയും

*247. ശ്രീ.പി.കെ. ശശി

„ എം. സ്വരാജ്

പ്രൊഫ.കെ.യു. അരുണൻ

ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസ രംഗത്തെ പാഠ്യപദ്ധതികൾ കേന്ദ്ര സർക്കാരിന്റെ ആശയസംഹിതക്ക് അനുസരിച്ച് തിരുത്തുന്ന പ്രവണത സംസ്ഥാനത്തെ ഉന്നത വിദ്യാഭ്യാസ രംഗത്ത് പ്രതിഫലിക്കാതിരിക്കാൻ സർക്കാർ നടത്തുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ;
- (ബി) സംസ്ഥാനത്തെ സർവ്വകലാശാലകളിലെ പാഠ്യക്രമവും പാഠ്യപദ്ധതിയും നവീകരിക്കാൻ ഉന്നത വിദ്യാഭ്യാസ കൗൺസിൽ നടത്തുന്ന പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;
- (സി) പാഠ്യക്രമത്തിലുള്ള അപാകതയും അധ്യാപന രംഗത്തെ നിലവാരമില്ലായ്മയും അമിത കരാർവൽക്കരണവും ഉന്നതവിദ്യാഭ്യാസ രംഗത്തുണ്ടാക്കുന്ന പ്രശ്നങ്ങൾ പരിഹരിക്കാൻ ആവശ്യമായ നടപടിയെടുക്കുമോ എന്ന് വ്യക്തമാക്കാമോ?

ഭൂപതിവ് ചട്ടത്തിലെ ഭേദഗതി

*248. ശ്രീ.കെ.എസ്.ശബരീനാഥൻ

„ കെ.സി.ജോസഫ്

„ റോജി എം. ജോൺ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പട്ടയ ഭൂമി ഉടമയ്ക്ക് വീട് വയ്ക്കുവാനും കൃഷി ചെയ്യുവാനുമല്ലാതെ മറ്റ്

ആവശ്യങ്ങൾക്ക് ഉപയോഗിക്കാം എന്ന ഭേദഗതി ഭൂപതിവ് (ലാൻഡ് അസൈൻമെന്റ്) ചട്ടത്തിൽ വരുത്തുവാൻ തീരുമാനിച്ചിട്ടുണ്ടോ; വിശദാംശം നൽകുമോ;

(ബി) പരിസ്ഥിതി പ്രാധാന്യമുള്ളതും മലയോരപ്രദേശത്തുള്ളതുമായ പട്ടയ ഭൂമി വനനങ്ങൾക്കും മറ്റും ഉപയോഗിച്ച് ദുരുപയോഗപ്പെടുത്തുകയില്ലായെന്ന് ഉറപ്പാക്കുന്നതിന് എന്തെങ്കിലും സംവിധാനം ഈ ഇളവ് നൽകുമ്പോൾ ഉൾക്കൊള്ളിക്കുമോ എന്നറിയിക്കുമോ?

റെയിൽ ഡെവലപ്മെന്റ് കോർപ്പറേഷൻ

*249. ശ്രീ.സി.കെ. ഹരീന്ദ്രൻ

„ കെ.സുരേഷ് കുറുപ്പ്

„ പി.വി. അൻവർ

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന സർക്കാർ ഉൾപ്പെട്ട സംയുക്ത സംരംഭമായ റെയിൽ ഡെവലപ്മെന്റ് കോർപ്പറേഷൻ കേന്ദ്ര സർക്കാരിന് മുമ്പാകെ സമർപ്പിച്ചിരിക്കുന്ന പ്രധാന പദ്ധതികൾ ഏതൊക്കെയാണെന്ന് അറിയിക്കുമോ; സെമി ഹൈസ്പീഡ് റെയിൽ ആവശ്യപ്പെട്ടിട്ടുണ്ടോ; ഇക്കാര്യത്തിൽ റെയിൽവേയുടെ ഭാഗത്തു നിന്ന് പ്രതികരണം ഉണ്ടായിട്ടുണ്ടോ;

(ബി) പാതയിരട്ടിപ്പ്, പുതിയ പാതകളുടെ വൈദഗ്ദ്ധീകരണം തുടങ്ങിയ വികസന പ്രവർത്തനങ്ങളിൽ സംസ്ഥാനത്തിന് അർഹമായ പരിഗണന നൽകുന്നില്ല എന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് തിരുത്താൻ കേന്ദ്രസർക്കാരിനോട് ആവശ്യപ്പെടുമോ;

(സി) വികസന പ്രവർത്തനങ്ങൾക്ക് അനിവാര്യമായ റെയിൽവേ സോൺ എന്ന ദീർഘകാല ആവശ്യം പരിഗണിക്കാതിരിക്കുകയും നിക്ഷിപ്ത താല്പര്യത്തോടെ റെയിൽവേ ഡിവിഷനുകൾ പോലും വിഭജിക്കുകയും ചെയ്യുന്നതിൽ നിന്ന് പിന്മാറാൻ കേന്ദ്ര സർക്കാരിനോട് ആവശ്യപ്പെടുമോ?

കുറിഞ്ഞി ഉദ്യാനം

*250. ശ്രീ.അൻവർ സാദത്ത്

„ കെ.മുരളീധരൻ

„ അനൂപ് ജേക്കബ്

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വ്യാജപട്ടയങ്ങളുടെ പിൻബലത്തിൽ സർക്കാർ ഭൂമി കയ്യേറി കൈവശം വെച്ചിരിക്കുന്ന വസ്തുക്കളുടെ വടക്കായം, കോർപ്പറേറ്റുകളും അടങ്ങുന്ന വൻകിട കയ്യേറ്റസംഘത്തിന്റെ സാന്നിധ്യം മൂന്നാറിലെ കുറിഞ്ഞി ഉദ്യാനത്തിന് ഭീഷണിയാണെന്ന് കണ്ടെത്തിയിട്ടുണ്ടോ;
- (ബി) പ്രസ്തുത ഉദ്യാനത്തിന്റെ സർവ്വേ നടപടികൾ ഏത് ഘട്ടത്തിലാണെന്ന് വ്യക്തമാക്കാമോ;
- (സി) സർവ്വേ നടപടികൾ യുദ്ധകാലാടിസ്ഥാനത്തിൽ പൂർത്തിയാക്കി അതിർത്തി തിരിച്ച് കയ്യേറ്റരഹിത മേഖലയായി കുറിഞ്ഞി ഉദ്യാനത്തെ സംരക്ഷിക്കുന്നതിന് നടപടി സ്വീകരിക്കുമോ?

റവന്യൂ ഉദ്യോഗസ്ഥരും പൊതുജനങ്ങളുമായുള്ള ബന്ധം മെച്ചപ്പെടുത്താൻ നടപടി

*251. ശ്രീ.കെ. രാജൻ

„ മുല്ലക്കര രത്നാകരൻ

ശ്രീമതി ഇ.എസ്.ബിജിമോൾ

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റവന്യൂ ഉദ്യോഗസ്ഥരും പൊതുജനങ്ങളുമായുള്ള ബന്ധം മെച്ചപ്പെടുത്തുന്നതിനായി പ്രത്യേക നടപടികൾ സ്വീകരിച്ചിട്ടുണ്ടോ; ഉണ്ടെങ്കിൽ വിശദാംശങ്ങൾ വ്യക്തമാക്കുമോ;
- (ബി) ഭൂനികുതി സ്വീകരിക്കുന്നത് സംബന്ധിച്ച് ജനങ്ങൾക്ക് ഉണ്ടാകുന്ന ബുദ്ധിമുട്ടുകൾ പരിഹരിക്കുന്നതിന് നടപടികൾ സ്വീകരിച്ചിട്ടുണ്ടോ; വ്യക്തമാക്കുമോ;
- (സി) വില്ലേജ് ഓഫീസുകളിൽ നിന്ന് നൽകുന്ന സർട്ടിഫിക്കറ്റുകളുടെ സാധുതാ കാലാവധി നീട്ടുന്നതിനും ഓരോ ആവശ്യത്തിനും അതത് സമയത്ത് സർട്ടിഫിക്കറ്റ് വാങ്ങുന്നതിന് പകരം ഒരേ സർട്ടിഫിക്കറ്റ് തന്നെ വീണ്ടും ഉപയോഗിക്കുന്നതിനും അനുമതി നൽകുന്ന ഉത്തരവ് പുറപ്പെടുവിച്ചിട്ടുണ്ടോ; വ്യക്തമാക്കുമോ;
- (ഡി) പട്ടയത്തിൽ കാണിച്ചിരിക്കുന്ന സർവ്വേ നമ്പറുകളിൽ വന്നിട്ടുള്ള തെറ്റുകൾ തിരുത്തുന്നതിനായി ഉത്തരവ് പുറപ്പെടുവിച്ചിട്ടുണ്ടോ; വിശദാംശങ്ങൾ വ്യക്തമാക്കുമോ?

പൊതുമരാമത്ത് വകുപ്പിലെ പരിഷ്കാരങ്ങൾ

*252. ശ്രീ.വി.പി.സജീന്ദ്രൻ

,, വി.എസ്.ശിവകുമാർ

,, എം. വിൻസെന്റ്

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പുതിയകാലം പുതിയ നിർമ്മാണം എന്ന പൊതുമരാമത്ത് വകുപ്പിന്റെ മുദ്രാവാക്യത്തിലൂടെ വകുപ്പിൽ കൊണ്ടുവന്നിട്ടുള്ള മാറ്റങ്ങൾ എന്തൊക്കെയാണെന്ന് വിശദമാക്കുമോ;
- (ബി) പുതിയ മുദ്രാവാക്യം കൊണ്ടുവന്നിട്ടും റോഡുകളുടെ അറ്റകുറ്റപ്പണി സമയബന്ധിതമായി നടപ്പാക്കാത്തത് മൂലം സംസ്ഥാനത്തെ റോഡുകൾ അതീവ ശോചനീയാവസ്ഥയിലാണെന്നത് ശ്രദ്ധയിൽപ്പെട്ടിട്ടുണ്ടോ;
- (സി) ചീഫ് എഞ്ചിനീയറുടെ കീഴിൽ റോഡ് മെയിന്റനൻസ് വിഭാഗം രൂപീകരിച്ചിട്ടുണ്ടോ; പാലങ്ങളുടെ നിർമ്മിതിക്കും അറ്റകുറ്റപ്പണികൾക്കുമായി എന്തെങ്കിലും പ്രത്യേക സംവിധാനം ഒരുക്കിയിട്ടുണ്ടോ;
- (ഡി) വിദേശരാജ്യങ്ങളിൽ റോഡ് നിർമ്മാണ പ്രവർത്തനങ്ങൾക്ക് അവലംബിക്കുന്ന നൂതന സാങ്കേതിക വിദ്യ നമ്മുടെ നാട്ടിലും പ്രാവർത്തികമാക്കുന്നതിനും അതിന് സഹായകമായ രീതിയിൽ നിലവിലുള്ള നിയമങ്ങളിലും ചട്ടങ്ങളിലും ഭേദഗതി വരുത്തുന്നതിനും ആലോചിക്കുമോ?

നദികളുടെയും നദീതീരങ്ങളുടെയും സംരക്ഷണം

*253. ശ്രീ.പി.ടി.എ. റഹീം

ശ്രീമതി.വീണാ ജോർജ്ജ്

ശ്രീ.പി. ഉണ്ണി

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നദികളുടെയും നദീതീരങ്ങളുടെയും സംരക്ഷണത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) ഇതിനായി ജില്ലാതല വിദഗ്ദ്ധ സമിതി രൂപീകരിച്ചിട്ടുണ്ടോ; എങ്കിൽ ഇവയുടെ പ്രവർത്തനങ്ങൾ വിശദമാക്കുമോ;
- (സി) നദികളുടെ സുഗമമായ ഒഴുക്കും ശുദ്ധതയും ഉറപ്പാക്കുന്നതിനും അവയുടെ ജൈവ, ഭൗതിക, പാരിസ്ഥിതിക വ്യവസ്ഥ സംരക്ഷിക്കുന്നതിനും എന്തെല്ലാം നടപടികളാണ് പ്രസ്തുത സമിതികൾ സ്വീകരിക്കുന്നത് എന്ന് അറിയിക്കുമോ;

(ഡി) നദി-നദീതീര സംരക്ഷണം സംബന്ധിച്ച് മേഖലാ ശില്പശാലകൾ സംഘടിപ്പിക്കാനുദ്ദേശിക്കുന്നുണ്ടോ; വിശദാംശം നൽകുമോ?

സമഗ്ര മത്സ്യകൃഷി പദ്ധതി

*254. ശ്രീ.എ.എം. ആരിഫ്

,, ഡി.കെ. മുരളി

,, കെ. ബാബു

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് മത്സ്യസമ്പത്ത് വർദ്ധിപ്പിക്കുന്നതിനായി, നവീകരിച്ച ജലാശയങ്ങളിൽ മത്സ്യക്കുഞ്ഞുങ്ങളെ നിക്ഷേപിക്കുന്ന സമഗ്ര മത്സ്യകൃഷി പദ്ധതിയുടെ പുരോഗതി വിലയിരുത്തിയിട്ടുണ്ടോ; എങ്കിൽ വിശദമാക്കുമോ;

(ബി) പ്രസ്തുത പദ്ധതികളുടെ പ്രാരംഭച്ചെലവും മേൽനോട്ടവും നടത്തിപ്പും നിർവ്വഹിക്കുന്നതിന് എന്തെല്ലാം സംവിധാനങ്ങളാണ് സജ്ജമാക്കിയിരിക്കുന്നതെന്ന് വ്യക്തമാക്കുമോ;

(സി) പ്രസ്തുത ജനകീയ മത്സ്യകൃഷി വികസന പദ്ധതി കൂടുതൽ സ്ഥലങ്ങളിലേക്ക് വ്യാപിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കുമോ?

മത്സ്യോൽപാദനം വർദ്ധിപ്പിക്കാൻ പദ്ധതി

*255. ശ്രീ.അബ്ദുൽ ഹമീദ് പി.

,, ടി.എ.അഹമ്മദ് കബീർ

പ്രൊഫ.ആബിദ് ഹുസൈൻ തങ്ങൾ

ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) മത്സ്യ ഉൽപാദനം വർദ്ധിപ്പിക്കാൻ ഫിഷറീസ് വകുപ്പ് എന്തെങ്കിലും പദ്ധതി തയ്യാറാക്കിയിട്ടുണ്ടോ; എങ്കിൽ വിശദാംശം വ്യക്തമാക്കുമോ;

(ബി) ആഭ്യന്തര മേഖലയിൽ മത്സ്യോൽപാദനം വർദ്ധിപ്പിക്കാനായി, നശിച്ചുപോയ ജലാശയ ആവാസവ്യവസ്ഥ പുന:സ്ഥാപിക്കുന്നതിനുള്ള എന്തെങ്കിലും പദ്ധതി ആവിഷ്കരിക്കുവാൻ ഉദ്ദേശിക്കുന്നുണ്ടോ; എങ്കിൽ വിശദമാക്കുമോ?

സർവ്വകലാശാലകളുടെ പ്രവർത്തനം മെച്ചപ്പെടുത്താൻ നടപടി

*256. ശ്രീ.രാജു എബ്രഹാം

„ എ. എൻ. ഷംസീർ

„ ഐ.ബി. സതീഷ്

„ ആർ. രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ സർവ്വകലാശാലകളെ അക്കാദമിക ഗവേഷണ രംഗത്ത് അന്താരാഷ്ട്ര നിലവാരത്തിലേക്കുയർത്താൻ ആവിഷ്കരിച്ച പദ്ധതിയുടെ വിശദാംശവും പുരോഗതിയും അറിയിക്കുമോ;

(ബി) സർവ്വകലാശാലകളിൽ പ്രത്യേകിച്ച് കേരള സർവ്വകലാശാലയിൽ പരീക്ഷാ നടത്തിപ്പും മൂല്യനിർണ്ണയവും യഥാസമയം നടത്താത്തതിനാൽ പഠിതാക്കൾ നേരിടുന്ന പ്രശ്നങ്ങൾ കണക്കിലെടുത്ത് പരിഹാരത്തിനാവശ്യമായ ഇടപെടൽ നടത്താൻ സാധിക്കുമോ;

(സി) വിദ്യാർത്ഥി താല്പര്യം മുൻനിർത്തി സർവ്വകലാശാലകളുടെ ഭരണ നിർവ്വഹണവും അക്കാദമിക പ്രവർത്തനവും ഏകോപിപ്പിക്കാനുള്ള പദ്ധതി സത്വരമായി യാഥാർത്ഥ്യമാക്കുമോ; വിശദാംശം നൽകുമോ?

ഓപ്പൺ സർവ്വകലാശാല

*257. ശ്രീ.പി.ഉബൈദുള്ള

പ്രൊഫ.ആബിദ് ഹുസൈൻ തങ്ങൾ

ശ്രീ.ടി.എ.അഹമ്മദ് കബീർ

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഓപ്പൺ സർവ്വകലാശാല സ്ഥാപിക്കുവാൻ തീരുമാനിച്ചിട്ടുണ്ടോ; എങ്കിൽ വിശദമാക്കുമോ;

(ബി) കോളേജുകളിൽ ഇപ്പോൾ നൽകിവരുന്ന രണ്ടുമാസ മധ്യവേനൽ അവധി നവംബർ, മേയ് മാസങ്ങളിലായി ക്രമീകരിക്കുവാൻ ഉദ്ദേശിക്കുന്നുണ്ടോ;

(സി) ഉന്നതവിദ്യാഭ്യാസ രംഗത്ത് പുതിയതായി എന്തെല്ലാം മാറ്റങ്ങൾ വരുത്താനാണ് ഉദ്ദേശിക്കുന്നത്; ഇതുകൊണ്ട് പ്രതീക്ഷിക്കുന്ന നേട്ടങ്ങൾ എന്തെല്ലാമാണെന്ന് വ്യക്തമാക്കുമോ?

സെക്കണ്ടറി വിദ്യാഭ്യാസത്തിന്റെ ഗുണമേന്മ വർദ്ധിപ്പിക്കാനായുള്ള പ്രവർത്തനങ്ങൾ

*258. ശ്രീ.സി. കെ. ശശീന്ദ്രൻ

- „ ജെയിംസ് മാത്യു
- „ ആന്റണി ജോൺ
- „ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സെക്കണ്ടറി തലത്തിൽ വിദ്യാഭ്യാസത്തിന്റെ ഗുണമേന്മ വർദ്ധിപ്പിക്കാനായുള്ള കേന്ദ്രാവിഷ്കൃത പദ്ധതിയായ രാഷ്ട്രീയ മാധ്യമിക് ശിക്ഷാ അഭിയാൻ പ്രകാരം സംസ്ഥാനത്ത് നടത്തുന്ന പ്രവർത്തനങ്ങൾ എന്തെല്ലാമാണ്;
- (ബി) പദ്ധതി പ്രകാരം നടത്തി വരുന്ന അധ്യാപക പരിശീലനത്തിന്റെ ലക്ഷ്യങ്ങൾ എന്തെല്ലാമാണ്;
- (സി) നവകേരള മിഷന്റെ ഭാഗമായുള്ള പൊതുവിദ്യാഭ്യാസ സംരക്ഷണ യജ്ഞത്തിൽ ആർ.എം.എസ്.എ. വഴി നടത്തുന്ന ഇടപെടൽ എന്തൊക്കെയാണെന്ന് അറിയിക്കാമോ;
- (ഡി) ഭിന്നശേഷിക്കാരായ കുട്ടികളുടെ പഠന പിന്തുണയ്ക്കായി ആർ.എം.എസ്.എ. നടത്തുന്ന പ്രവർത്തനങ്ങൾ അറിയിക്കാമോ?

പൊതുവിദ്യാഭ്യാസ മേഖലയിലെ അനുബന്ധ സ്ഥാപനങ്ങളുടെ ശാക്തീകരണം

*259. ശ്രീമതി.വീണാ ജോർജ്ജ്

- ശ്രീ.എ. പ്രദീപ്കുമാർ
- „ കെ. ബാബു
- „ എം. സ്വരാജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ മേഖലയിലെ അനുബന്ധ സ്ഥാപനങ്ങളായ എസ്.സി.ഇ.ആർ.ടി., സീമാറ്റ്, ഐ.ടി@സ്കൂൾ എന്നിവയെ പുനഃസംഘടിപ്പിച്ച് ശാക്തീകരിക്കാനായി സ്വീകരിച്ച നടപടികൾ എന്തെല്ലാമാണ്; വിശദമാക്കാമോ;
- (ബി) പൊതുവിദ്യാഭ്യാസ സംരക്ഷണയജ്ഞത്തിന്റെ ഭാഗമായി പഠന-ബോധന സാമഗ്രികൾ വികസിപ്പിക്കൽ, അധ്യാപക വിദ്യാഭ്യാസം, ഐ.സി.റ്റി. മെറ്റീരിയലുകൾ വികസിപ്പിക്കൽ തുടങ്ങിയ മേഖലകളിൽ എസ്.സി.ഇ.ആർ.ടി. നടത്തിയ പ്രവർത്തനങ്ങൾ അറിയിക്കാമോ;

(സി) ഐ.ടി@സ്കൂളിനെ കൈറ്റ് എന്ന പേരിൽ സർക്കാർ കമ്പനിയായി പുനഃസംഘടിപ്പിച്ചത് വഴി ലക്ഷ്യമിടുന്ന നേട്ടങ്ങൾ എന്തെല്ലാമെന്ന് അറിയിക്കാമോ?

നഗരപാത നവീകരണ പദ്ധതി

*260. ശ്രീ.മഞ്ഞളാംകുഴി അലി

ഡോ.എം. കെ. മുനീർ

ശ്രീ.കെ.എൻ.എ ഖാദർ

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ എല്ലാ ജില്ലകളിലും നഗരപാത നവീകരണ പദ്ധതി ആരംഭിക്കുവാൻ ഉദ്ദേശിക്കുന്നുണ്ടോ;

(ബി) ഈ പദ്ധതിയുടെ വിശദാംശം വ്യക്തമാക്കുമോ;

(സി) പദ്ധതി ഏതെല്ലാം ജില്ലകളിലാണ് നടപ്പിലാക്കിയിട്ടുള്ളതെന്ന് വ്യക്തമാക്കുമോ?

പഞ്ചായത്ത് റോഡുകൾ പി.ഡബ്ല്യു.ഡി. വഴി പുനർനിർമ്മിക്കുന്ന പദ്ധതി

*261. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പഞ്ചായത്ത് റോഡുകൾ പി.ഡബ്ല്യു.ഡി. വഴി പുനർനിർമ്മിക്കുന്ന പദ്ധതി പുനരാരംഭിക്കാൻ ആലോചിക്കുന്നുണ്ടോ;

(ബി) പ്രസ്തുത പദ്ധതി നടപ്പിലാക്കിയാൽ, വലിയ തുക വേണ്ടിവരുന്ന ഗ്രാമീണ റോഡുകളുടെ ശോച്യാവസ്ഥ ഒരു പരിധി വരെ പരിഹരിക്കാം എന്ന കാര്യം പരിശോധിച്ചിട്ടുണ്ടോ;

(സി) ഇതു സംബന്ധിച്ച് എന്തെങ്കിലും നിർദ്ദേശം പൊതുമരാമത്ത് വകുപ്പ് ധനകാര്യവകുപ്പിന് നൽകിയിട്ടുണ്ടോ; വ്യക്തമാക്കുമോ?

കഴുവണ്ടി വ്യവസായത്തിന്റെ പുരോഗതിക്കായി നടപടികൾ

*262. ശ്രീ.ഇ.പി.ജയരാജൻ

ശ്രീമതി.പി. അയിഷാ പോറ്റി

ശ്രീ.എം. നൗഷാദ്

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) തോട്ടങ്ങളുടെ മേലുള്ള ഇറക്കുമതി ചുങ്കവും റീജിയണൽ കോംപ്രൈസെൻസീവ് ഇക്കോണമിക് പാർട്ണർഷിപ്പ് പദ്ധതി പ്രകാരം വിയറ്റ്നാമുമായുള്ള സ്വതന്ത്ര വ്യാപാര കരാറും കേരളത്തിലെ കൂടുവണ്ടി വ്യവസായം പ്രതിസന്ധിയിലാക്കുമെന്നതിനാൽ ഇത് പരിഹരിക്കാൻ കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ;
- (ബി) കൂടുവണ്ടി കയറ്റുമതിക്കായി ഇറക്കുമതി ചെയ്യുന്ന തോട്ടങ്ങളുടെ മേലുള്ള ജി.എസ്.ടി. പ്രസ്തുത വ്യവസായത്തെ പ്രതികൂലമായി ബാധിക്കുന്നത് പരിഹരിക്കാൻ കേന്ദ്ര സർക്കാരിനോട് ആവശ്യപ്പെടുമോ;
- (സി) സംസ്ഥാന സർക്കാർ പുതിയതായി ആരംഭിച്ച കേരള കാഷ്യൂ ബോർഡ് ലിമിറ്റഡ് കൂടുവണ്ടി വ്യവസായത്തിന് എപ്രകാരം പ്രയോജനപ്പെടുമെന്ന് അറിയിക്കാമോ;
- (ഡി) പൂട്ടിക്കിടക്കുന്ന സ്വകാര്യ കൂടുവണ്ടി ഫാക്ടറികൾ തുറപ്പിക്കാൻ ആവശ്യമായ ശ്രമം നടക്കുന്നുണ്ടോ; കാഷ്യൂ കോർപ്പറേഷന്റെയും കാപ്പെക്സിന്റെയും കീഴിലുള്ള ഫാക്ടറികളുടെ പ്രവർത്തന പുരോഗതി അറിയിക്കാമോ?

മത്സ്യത്തൊഴിലാളികൾക്കുള്ള അപകട സാധ്യത ഒഴിവാക്കാൻ നടപടി

*263. ശ്രീ.എ. എൻ. ഷംസീർ

„ എസ്.ശർമ്മ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഓഖി ചുഴലിക്കാറ്റിന്റെ പശ്ചാത്തലത്തിൽ, തീരപ്രദേശങ്ങളിലെ അപകട സാധ്യതകൾ വിശകലനം ചെയ്യുന്നതിനും ദുരന്ത സാധ്യതയുള്ള പ്രദേശങ്ങളെ കണ്ടെത്തുന്നതിനും ത്രിമാന ഭൂപടം തയ്യാറാക്കാൻ ഉദ്ദേശിക്കുന്നുണ്ടോ;
- (ബി) ഇത്തരം പ്രകൃതി ദുരന്തങ്ങൾ നേരിടുന്നതിനുള്ള അടിയന്തര തയ്യാറെടുപ്പുകൾ നടത്തുന്നതിന് പ്രസ്തുത ഭൂപടം ഏപ്രകാരമെല്ലാം സഹായകരമാകുമെന്ന് വ്യക്തമാക്കാമോ;
- (സി) കടലിൽ പോകുന്ന മത്സ്യത്തൊഴിലാളികളെ സഹായിക്കാനായി ഐ.എസ്.ആർ.ഒ.യുമായി ചേർന്ന് ഉപഗ്രഹ അധിഷ്ഠിത കാലാവസ്ഥാ പ്രവചന

സംവിധാനം ആസൂത്രണം ചെയ്യാനുദ്ദേശിക്കുന്നുണ്ടോ; വിശദമാക്കുമോ;

(ഡി) കടലിൽ പോകുന്ന മത്സ്യബന്ധനയാനങ്ങളിൽ ജീവൻരക്ഷാ ഉപകരണങ്ങൾ നിർബന്ധമായും സജ്ജീകരിക്കുന്നതിന് എന്തെല്ലാം നിർദ്ദേശങ്ങളാണ് നൽകിയിട്ടുള്ളതെന്ന് വ്യക്തമാക്കാമോ?

തിരുവനന്തപുരം റെയിൽവേ ഡിവിഷൻ വിഭജനം

*264. ശ്രീമതി ഗീതാ ഗോപി

ശ്രീ.മുല്ലക്കര രത്നാകരൻ

„ ജി.എസ്.ജയലാൽ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) തിരുവനന്തപുരം റെയിൽവേ ഡിവിഷൻ വിഭജിക്കുന്നതിന് നീക്കമുള്ളതായി അറിവുണ്ടോ; വ്യക്തമാക്കുമോ;

(ബി) ദക്ഷിണ റെയിൽവെ ആസ്ഥാനത്തെ ഇലക്ട്രിക്കൽ വിഭാഗത്തിൽ നിന്ന് വിഭജന സാധ്യത ആരാഞ്ഞുകൊണ്ട് തിരുവനന്തപുരം, മധുര ഡിവിഷൻ ഓഫീസുകളിലേക്ക് കത്ത് നൽകിയതായി ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

(സി) നേമം റെയിൽവെ ടെർമിനൽ, നിർദ്ദിഷ്ട വിഴിഞ്ഞം തുറമുഖ റെയിൽ പദ്ധതി തുടങ്ങിയവ പ്രസ്തുത വിഭജനത്തിന് ശേഷം മധുര ഡിവിഷന്റെ ഭാഗമാകുകയാണെങ്കിൽ സംസ്ഥാനത്തിന് ഏതൊക്കെ തരത്തിലുള്ള നഷ്ടം സംഭവിക്കുമെന്ന് പരിശോധിച്ചിട്ടുണ്ടോ; വ്യക്തമാക്കുമോ;

(ഡി) സർക്കാർ ജീവനക്കാരും മറ്റും ഏറ്റവും കൂടുതൽ ആശ്രയിക്കുന്ന പ്രതിദിന എക്സ്പ്രസ്സ് ട്രെയിനുകളുടെ വൈകിയോട്ടവും ആവശ്യത്തിന് ജനറൽ കോച്ചുകൾ ഇല്ലാത്തതിനാൽ യാത്രക്കാർക്ക് ഉണ്ടാകുന്ന ബുദ്ധിമുട്ടുകളും പരിഹരിക്കുന്നതിന് നടപടി സ്വീകരിക്കുമോ?

സർക്കാർ/എയ്ഡഡ് മേഖലയിലെ സ്വയംഭരണ കോളേജുകൾ

*265. ശ്രീ.എ.പി. അനിൽ കുമാർ

„ അൻവർ സാദത്ത്

„ അനിൽ അക്കര

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ/എയ്ഡഡ് മേഖലയിൽ നിലവിൽ എത്ര സ്വയംഭരണ കോളേജുകൾ പ്രവർത്തിക്കുന്നുണ്ടെന്ന് വ്യക്തമാക്കാമോ;
- (ബി) സ്വയംഭരണാവകാശം ലഭ്യമാക്കിയതിനെ തുടർന്ന് പ്രസ്തുത കോളേജുകളുടെ അക്കാദമിക നിലവാരത്തിലുണ്ടായ മാറ്റങ്ങൾ വിലയിരുത്തിയിട്ടുണ്ടോ; ഇല്ലെങ്കിൽ ആയത് വിലയിരുത്തുമോ;
- (സി) സ്വയംഭരണാവകാശം ലഭിച്ചതിനെ തുടർന്ന് കോളേജുകൾക്ക് അക്കാദമിക മുന്നേറ്റം ഉണ്ടായിട്ടുണ്ടെങ്കിൽ കൂടുതൽ കോളേജുകൾക്ക് ആയത് നൽകുന്ന കാര്യം പരിഗണിക്കുമോ?

ഭൂമി രജിസ്ട്രേഷൻ രംഗത്തെ പ്രശ്നങ്ങൾ

*266. ശ്രീ.ബി.ഡി. ദേവസ്സി

„ കാരാട്ട് റസാഖ്

„ ഡി.കെ. മുരളി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നോട്ടു നിരോധനം മൂലം ആധാരം രജിസ്ട്രേഷനുകൾ കുറഞ്ഞതും ഭൂമിയുടെ ന്യായവില നിർണ്ണയം പൂർത്തീകരിക്കാത്തതും ഭൂമിയുടെ ക്രയവിക്രയത്തെ ബാധിച്ചതായി ശ്രദ്ധയിൽപ്പെട്ടിട്ടുണ്ടോ; ഇത് പരിഹരിക്കുന്നതിനായി അടിയന്തര നടപടി സ്വീകരിക്കുമോ;
- (ബി) രജിസ്ട്രേഷൻ വകുപ്പിലെ സെർവറിന്റെ പരിമിതി കൊണ്ടും ഉദ്യോഗസ്ഥരുടെ ഭാഗത്തു നിന്നുണ്ടാകുന്ന നിസ്സഹകരണം കൊണ്ടും ആധാരം സ്വയം തയ്യാറാക്കി രജിസ്റ്റർ ചെയ്യുന്ന പദ്ധതി കാര്യക്ഷമമായി നടക്കുന്നില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) രജിസ്ട്രേഷൻ വകുപ്പിൽ വ്യാപകമായിരിക്കുന്ന അഴിമതി അവസാനിപ്പിക്കാനായി നടത്തിയ ഇടപെടലുകൾ അറിയിക്കാമോ?

പരമ്പരാഗത കശുവണ്ടി വ്യവസായ മേഖലയുടെ ഉന്നമനം

*267. ശ്രീമതി.പി. അയിഷാ പോറ്റി

ശ്രീ.ആർ. രാജേഷ്

„ എം. മുക്തേഷ്

„ വി. ജോയി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പരമ്പരാഗത കശുവണ്ടി വ്യവസായ മേഖലയുടെ ഉന്നമനത്തിനായി കാഷ്യൂ ബോർഡ് എന്തെല്ലാം പദ്ധതികൾ ആസൂത്രണം ചെയ്തിട്ടുണ്ടെന്ന് വിശദമാക്കുമോ;
- (ബി) സംസ്ഥാനത്തെ പൊതു, സ്വകാര്യ മേഖലകളിൽ പ്രവർത്തിക്കുന്ന കശുവണ്ടി ഫാക്ടറികൾക്ക് ആവശ്യമായ തോട്ടുണ്ടി ലഭ്യമാക്കാൻ കാഷ്യൂ ബോർഡ് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (സി) പ്രസ്തുത മേഖലയിൽ ഇടനിലക്കാരെയും അനധികൃത കച്ചവടക്കാരെയും നിയന്ത്രിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;

അഴിമതിരഹിത റവന്യൂ ഭരണം

*268. ശ്രീ.എസ്.രാജേന്ദ്രൻ

„ കെ.വി.വിജയദാസ്

„ ജോൺ ഫെർണാണ്ടസ്

„ ഒ. ആർ. കേള : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റവന്യൂ ഭരണം കാര്യക്ഷമമാക്കുന്നതിനും അഴിമതിരഹിതമാക്കുന്നതിനുമായി സ്വീകരിച്ച നടപടികൾ വിശദമാക്കാമോ;
- (ബി) ഓൺലൈനായി കരമടയ്ക്കുന്നതിനും പോക്കുവരവ് ചെയ്യുന്നതിനും കാര്യക്ഷമമായ സംവിധാനം ഏർപ്പെടുത്തിയിട്ടുണ്ടോ എന്നറിയിക്കാമോ?

റവന്യൂ വകുപ്പിലെ ഇ-ഗവേണൻസ് പദ്ധതികൾ

*269. ശ്രീ.വി.ആർ. സുനിൽ കുമാർ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റവന്യൂ വകുപ്പുമായി ബന്ധപ്പെട്ട് നടപ്പിലാക്കി വരുന്ന ഇ-ഗവേണൻസ് പദ്ധതികളായ ഇൻഗ്രേറ്റഡ് ലാന്റ് ഇൻഫർമേഷൻ സിസ്റ്റം, റവന്യൂ ഇ-പെയ്മെന്റ്, ഇ-ട്രഷറി, ഇ-പ്രൊക്യൂർമെന്റ്, ഡിജിറ്റൽ ഇന്ത്യ ലാന്റ് റെക്കോർഡ്സ് മോഡേണൈസേഷൻ പ്രോഗ്രാം തുടങ്ങിയവയുടെ നിലവിലെ

സ്ഥിതി സംബന്ധിച്ച വിശദാംശങ്ങൾ വെളിപ്പെടുത്താമോ;

(ബി) മേൽപ്പറഞ്ഞ ഓരോ പദ്ധതിയും പൂർണ്ണമായി നടപ്പിലാക്കുന്നതിന് ഇനി എത്ര കാലയളവ് വേണ്ടി വരുമെന്ന് വ്യക്തമാക്കുമോ;

(സി) ഇ-പെയ്മെന്റ് പദ്ധതികൾ നടപ്പിലാക്കുമ്പോൾ, അക്ഷയ സെന്ററുകളും സർവ്വീസ് സെന്ററുകളും വഴി ലാന്റ് ടാക്സ് മറ്റും അടയ്ക്കുന്നതിന് ഫീസ് ചുമത്തുന്നത് ബുദ്ധിമുട്ടുണ്ടാക്കുമെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കുന്നതിന് നടപടി സ്വീകരിക്കുമോ?

പൊതു ആവശ്യത്തിനായി നടത്തുന്ന വസ്തു വില്പന

*270. ശ്രീ.അടൂർ പ്രകാശ്

„ അനിൽ അക്കര

„ ഹൈബി ഇറഡൻ

„ എൽദോസ് പി. കുറുപ്പിള്ളിൽ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) നെഗോഷിയേറ്റ് ചെയ്ത് വസ്തു പൊതു ആവശ്യത്തിനായി വിൽക്കുന്ന അവസരത്തിൽ വസ്തു ഉടമകൾക്ക് കോമ്പൻസേഷനായി അനുവദിക്കുന്ന തുകയിൽ നിന്നും ഇൻകംടാക്സ്, സ്റ്റാമ്പ് ഡ്യൂട്ടി എന്നിവ ഒഴിവാക്കുന്നതിന് തീരുമാനിച്ചിട്ടുണ്ടോ;

(ബി) ബാലക്രഷൻ vs യൂണിയൻ ഓഫ് ഇൻഡ്യ എന്ന കേസിലെ 1.1.17ലെ സുപ്രീംകോടതി വിധിക്ക് ശേഷം ഇപ്രകാരം വസ്തു നൽകിയ ഭൂവുടമകൾക്ക് ഇളവ് ലഭിക്കുന്നതിന് അർഹതയുണ്ടോ;

(സി) ഇതു സംബന്ധിച്ച് എന്തെങ്കിലും ഉത്തരവിറക്കിയിട്ടുണ്ടോ; ഉണ്ടെങ്കിൽ അതിന്റെ പകർപ്പ് ലഭ്യമാക്കുമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
30-01-2018

വി. കെ. ബാബുപ്രകാശ്,
സെക്രട്ടറി,